

کیم جنوری اع ۱۹۰۹

خطبہ جمعہ

وَ قَالُوا قُلُوبُنَا غُلْفٌ بِلْ لَعْنَهُمُ اللَّهُ بِكُفُرِهِمْ فَقَلِيلًا مَا يُؤْمِنُونَ - وَ لَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِمَا مَعَهُمْ وَ كَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ (البقرة: ۸۹ - ۹۰)۔

فرمایا:-

بہت سے لوگ فرخوں بیما عندهم من العلیم (المومن: ۸۳) پر نازل ہوتے ہیں اور نئی ہدایت کے ماننے سے پس و پیش کرتے ہیں۔ وہ کہتے ہیں قلوبنا غلْفٌ یعنی ہمارے دل نامختون ہیں۔ خدا تعالیٰ فرماتا ہے یہ بات نہیں بلکہ کفر کے سبب ان پر لعنت پڑی ہے۔

انیاء کے ماننے میں پچھلوں کے لئے تو بہت آسانی ہے کیونکہ ان کے پاس نمونہ موجود ہے مگر پہلوں کے لئے بہت مشکل تھی۔ دیکھو! جس قدر مشکل حضرت آدم و نوح علیہما السلام کے وقت میں تھی وہ

نبی کرمؐ کے وقت میں ہرگز نہ تھی کیونکہ یہ بود کیجئے سکتے ہیں کہ ہمارے انبیاء جو لائے ہیں، ”نبی کرمؐ ان کے خلاف کچھ نہیں فرماتے۔ تعظیم لا مراللہ۔ شفقت علی خلق اللہ۔ یعنی تمام انبیاء کے دین کا خلاصہ ہے۔ پھر ہمارے لئے صحیح موعود علیہ السلام کے ماننے میں تو بہت ہی آسانیاں ہیں۔ اولیاء میں جو کچھ بطور امر مشترک موجود تھا وہ ہمارے امام میں بھی تھا۔ آپ جو تعلیم لائے اس میں بھی کوئی تینی بات نہیں۔ کلمہ شادوت ہے۔ اب اس کے ماننے میں کسے غدر ہو سکتا ہے؟ پھر یہ اقرار کس شرع اسلام کے خلاف ہے کہ میں تمام گناہوں سے توبہ کرتا ہوں اور دین کو دنیا پر مقدم رکھوں گا اور امر معروف میں بقدر امکان کو شش کروں گا؟ آپ کے کل وظیفے کسی کو معلوم نہیں مگر سجان اللہ، سجان اللہ تو ان کی زبان سے سننے والے ہم میں بھی موجود ہیں۔ پھر صحیح کی وفات ہے، یہ بھی کوئی نیا مسئلہ نہیں۔ جتنے رسول آئے سب ہی فوت ہوئے۔ کسی نے اپنے سے پہلے نبی کی حیات کا دعویٰ نہیں کیا۔ نبی کرمؐ کی وفات پر یہ مسئلہ پیش آیا تو وَ مَا مُحَمَّدٌ إِلَّا رَسُولٌ فَدَخَلَتْ مِنْ قَبْلِهِ الرَّسُولُ (آل عمران: ۱۳۵) سے ابو بکرؓ کی مشکل آسان ہو گئی۔ باوجود اس صاف اور سیدھی تعلیم کے پھر بھی کوئی نہ مانے اور کہے کہ ہم نے جو کچھ سمجھنا تھا سمجھ لیا تو یہ لعنت کا نشان ہے۔ سب سے پہلے آدم کے زمانہ میں مسئلہ خلافت پر بحث ہوئی۔ پھر داؤد کو خلیفہ بنایا گیا۔ پھر نبی کرمؐ کے زمانہ میں یہی مسئلہ پیش آیا۔ مگر یہ مشکل خدا کا انتخاب غالب رہتا ہے۔ یہ عیب چینی کی راہ بہت ہی خطرناک راہ ہے۔ عیسائیوں نے اس راہ پر قدم مارا، نقصان اٹھایا۔ ایک نبی کی مخصوصیت کے ثبوت کے لئے سب کو گنہگار قرار دیا۔ پھر آریہ نے یہی طریق اختیار کیا۔ وہ بھی دوسرے مذاہب کو گالیاں دینا جانتے ہیں۔ پھر شیعہ ہیں وہ بھی خلفائے راشدین پر تبرہ بھیجنے کے گناہ میں پڑ گئے۔

ایک دفعہ امر تریں میں نے ایک شخص کو قرآن کی بہت ہی باتیں سنائیں۔ میرا ازار بند اتفاق سے ڈھیلا ہو گیا۔ آخر اس نے مجھ پر یہ اعتراض کیا کہ تمہارا پاجنمہ ٹھنڈوں سے کیوں نیچا ہے؟ میں نے کہا۔ اتنے عرصہ سے جو تم میرے ساتھ ہو تمہیں کوئی بھلائی مجھ میں نظر نہیں آئی سوائے اس عیب کے اور یہ عیب جو تم نے نکالا یہ بھی ٹھیک نہیں کیونکہ حدیث میں جَرَّ ثُوبَةُ خُيَلَاء (بخاری کتاب فضائل الصحابة) آیا ہے اور یہاں اس بات کا وہم تک نہیں۔

اللَّهُ تَعَالَى فَرِمَاتَ هُنَّا فَقَالَتِ الْيَهُودُ لَيَسْتِ النَّصَارَى عَلَى شَيْءٍ وَقَالَتِ النَّصَارَى لَيَسْتِ الْيَهُودُ عَلَى شَيْءٍ وَهُمْ يَتَلَوَّنُ الْكِتَابَ كَذَلِكَ قَالَ الَّذِينَ لَا يَعْلَمُونَ (الفرقہ: ۱۳۲) گویا اس طرح کہنا ”لایعلم“ لوگوں کا دستور ہے۔ عیب شماری کی طرف ہر وقت متوجہ رہنا ٹھیک نہیں۔ کچھ اپنی اصلاح

بھی چاہئے۔ ہمیشہ کسی دوسرے کی عیب چینی سے پہلے اپنی گذشتہ عمر پر نگاہ ڈالو کہ ہم نے اتباع رسول پر کمال تک قدم مارا اور اپنی زندگی میں کتنی تبدیلی کی ہے۔ ایک عیب کی وجہ سے ہم کسی شخص کو برداشت رہے ہیں۔ کیا ہم میں بھی کوئی عیب ہے یا نہیں؟ اور اگر اس کی بجائے ہم میں یہ عیب ہوتا اور ہماری کوئی اس طرح پر غیبت کرتا تو ہمیں برا معلوم ہوتا یا نہیں؟

حضرت صاحب کے زمانہ میں کسی نے ایک شخص کو جھوٹا کہ دیا۔ اس پر وہ بست جھنجھلا یا کہ اودہ! ہم جھوٹے ہیں؟ فرمایا کیا اس شخص نے کبھی جھوٹ نہیں بولا جو اتنا ناراض ہو رہا ہے۔ اسے چاہئے تھا کہ اپنی چچلی عمر کا مطالعہ کرتا اور دیکھتا کہ آخر کبھی تو میں نے جھوٹ بولا اور خدا نے ہمیشہ ستاری کی ہے۔ پس اب کسی کے کنسن پر میں کیوں اتنا ناراض ہو رہا ہوں۔

لوگ من گھڑت اصول بنائیتے ہیں اور پھر ان پر کسی کی صداقت کو پرکھتے ہیں۔ مثلاً یہ کہ ہم فلاں شخص کی پیٹھ کے پیچھے ہو کر درود پڑھیں گے۔ اگر ولی ہو تو ضرور اپنی پیٹھ پھیر پیٹھے گا۔ حالانکہ یہ ان کی صرخ غلطی ہے۔ اس طرح تو کوئی ولی امام صلوٰۃ نہیں بن سکتا بلکہ صف اول میں کھڑا نہیں ہو سکتا کیونکہ لوگ اس کی پیٹھ کے پیچھے درود پڑھیں گے۔

میں نے ریل میں کسی کو نکتہ معرفت سنایا مگر اس نے توجہ نہ کی بلکہ کہا کہ آپ کو قرآن شریف نہیں آتا۔ مطلب یہ تھا کہ علم تجوید و قرات کے مطابق آیت کو نہیں پڑھا۔

پس میں تمہیں نصیحت کرتا ہوں کہ معائب کی طرف خیال نہ کرو بلکہ خوبیوں کو دیکھو۔ ہمارے بیانوں کا قرآن میسمیں ہے۔ اس کے اخیر میں قُلْ أَعُوذُ بِرَبِّ الْفُلْقِ (الفلق: ۲) ہے کہ ایسا نہ ہو کسی طرح ابتلاء آجائے اور کوئی بات ہمیں بے ایمان کر دے۔ فَإِذَا قَرَأَتِ الْقُرْآنَ فَاسْتَعْذُ بِاللَّهِ (التحل: ۹۹) سے بعض لوگ یہ سمجھتے ہیں کہ قرآن مجید کے ختم کے بعد معوذ تین پڑھ لینی چاہئے اور بعض کہتے ہیں ابتداء میں پڑھنی چاہئے۔ بہر حال مقصد حاصل ہے جو یہ ہے کہ قرآن کے پڑھتے وقت اگر ہم نے کوئی غلطی کی یا بے سمجھی، تو اس سے یا ایسی لغزش کے آئندہ واقع ہونے سے ہمیں بچا لے اور کلمہ الحکمت سے مستفید کر۔

(۲) اللہ کو بست یاد کرو۔ ہر وقت دعا میں لگے رہو اور اپنی حالت میں تبدیلی کرنے کی کوشش کرو۔ تم اس وقت دوسری قوموں کے لئے نمونہ ہو۔ پس اپنے تین نیک نمونہ بناؤ۔ امام ابوحنیفہؓ ایک دفعہ کہیں جا رہے تھے۔ ایک لڑکے کو دیکھا جو کچھ میں دوڑا جا رہا ہے۔ آپ نے اسے فرمایا کہ دیکھو میاں لڑکے کہیں پھسلتے ہو۔ لڑکے نے کہا آپ اپنا خیال رکھیے۔ کیونکہ میں پھسل گیا تو خیر، صرف مجھے تکلیف پہنچے

گی مگر آپ کے پھسلنے سے ایک جہاں پھسلے گا۔ امام ابو حنفیہ کہتے ہیں اس سے بہتر کسی کی نصیحت نے مجھ پر اثر نہیں کیا۔ اور یہ ہے بھی یعنی *إذَا فَسَدَ الْعَالَمُ فَسَدَ الْعَالَمُ*۔ اسی طرح تمہاری لغزش کا اثر صرف تمہیں تک محدود نہیں بلکہ دور تک جاتا ہے۔ پس سوچ سوچ کر قدم اٹھاؤ۔

حضرت صاحب کے زمانہ میں آپ کے سامنے کسی نے کہا کہ فلاں آدمی میں یہ یہ عجیب ہے۔ فرمایا کیا تو نے اس کے لئے چالیس روز رو رکر دعا کر لی ہے جو مجھ سے شکافت کرتا ہے۔ میرا دوست اگر ملے اور اس نے شراب بھی پی ہو تو میں اسے خود اٹھا کر کسی محفوظ مکان میں لے جاؤں پھر آہستہ آہستہ اس کی اصلاح کروں۔

عیب شماری سے کوئی نیک نتیجہ نہیں نکل سکتا۔ کسی کا عجیب بیان کیا اور اس نے سن لیا وہ بغرض و کینہ میں اور بھی بڑھ گیا۔ پس کیا فائدہ ہوا؟ بعض لوگ بہت نیک ہوتے ہیں اور نیکی کے جوش میں سخت گیر ہو جاتے ہیں اور امر بالمعروف ایسی طرز میں کرتے ہیں کہ گناہ کرنے والا پسلے تو گناہ کو گناہ سمجھ کر کرتا تھا پھر جنمبلہ کر کرہ دیتا ہے کہ جاؤ ہم یو نہیں کریں گے۔

امر بالمعروف کرتے ہوئے کسی نے ایک بادشاہ کا مقابلہ کیا۔ بادشاہ نے اس کے قتل کا حکم دیا۔ اس پر ایک بزرگ نے کہا کہ امر بالمعروف کا مقابلہ گناہ تھا مگر ایک مومن کا قتل اس سے بھی بڑھ کر سخت گناہ ہے۔

واعظ کو چاہئے کہ اُذْعُ إِلَى سَيِّلِ رَيْكَ بِالْحِكْمَةِ وَالْمَوْعِظَةِ الْحَسَنَةِ (التحلیل: ۱۳۶) پر عمل کرے اور ایسی طرز میں کلمہ حکمت گوش گزار کرے کہ کسی کو برآ معلوم نہ ہو۔ تم لوگ جو یہاں باہر سے آئے ہو اگر کوئی نیک بات یہاں والوں میں دیکھتے ہو یا یہاں سے سختے ہو تو اس کی باہر اشاعت کرو اور اگر کوئی بُری بات دیکھی ہے تو اس کے لئے درد دل سے دعائیں کرو کہ اللہ! اب لکھوکھا روپے خرچ ہو کر یہ ایک قوم بن چکی ہے اور یہ قوم کے امام بھی بن گئے ہیں، پس تو ان میں اصلاح پیدا کر دے۔

(بدر جلد ۸ نمبر ۱۲۔۔۔ ۲۸۔۔۔ جنوری ۱۹۰۹ء صفحہ ۹-۱۰)